

प्रेषक,

आर० मीनाक्षी सुन्दरम,

सचिव,

उत्तराखण्ड शासन।

सेवामें,

निदेशक,

पर्यटन निदेशालय,

उत्तराखण्ड, देहरादून।

पर्यटन अनुभाग

देहरादून दिनांक 24 मई, 2017

**विषय:-** चारधाम यात्रा मार्ग पर स्थाई शौचालयों के निर्माण हेतु अवशेष धनराशि अवमुक्त किये जाने के सम्बन्ध में।

महोदय,

उपर्युक्त विषयक शासनादेश संख्या-1409/VI(1)/2016-04(11)/2016, दिनांक 14 जुलाई, 2016, का संदर्भ ग्रहण करने का कष्ट करें, जिसके द्वारा चारधाम यात्रा मार्ग स्थल सहिया (जनपद देहरादून), खरसाली, बडेथी, राणाचट्टी (जनपद उत्तरकाशी) जोशीमठ, पाण्डुकेश्वर, (जनपद चमोली) तथा चन्द्रापुरी (जनपद रुद्रप्रयाग) पर स्थाई शौचालयों के निर्माण हेतु ₹ 186.04 लाख की प्रशासकीय एवं वित्तीय स्वीकृति प्रदान करते हुए ₹ 33.33 लाख की धनराशि अवमुक्त की गयी है।

उक्त के क्रम में आपके पत्र संख्या-20/2-6-471/2016-17, दिनांक 18 अप्रैल, 2017 के संदर्भ में मुझे यह कहने का निदेश हुआ है कि चारधाम यात्रा मार्ग स्थल सहिया (जनपद देहरादून), खरसाली, बडेथी, राणाचट्टी (जनपद उत्तरकाशी) में स्थाई शौचालयों के निर्माण के कार्य की प्रतिगति बनाये रखने तथा अवशेष स्थल जोशीमठ, पाण्डुकेश्वर, (जनपद चमोली) तथा चन्द्रापुरी (जनपद रुद्रप्रयाग) पर स्थाई शौचालयों के निर्माण का प्रारम्भ करने हेतु चालू वित्तीय वर्ष 2017-18 में चारधाम यात्रा मार्गों पर आधारभूत सुविधाओं का निर्माण/विकास मद में प्रावधानित धनराशि ₹ 100.00 लाख में से इतनी ही धनराशि ₹ 100.00 लाख (रुपये एक करोड़ मात्र) को व्यय किये जाने हेतु आपके निवर्तन पर रखने की श्री राज्यपाल महोदय निम्नलिखित शर्तों एवं प्रतिबन्धों के अधीन सहर्ष स्वीकृति प्रदान करते हैं :-

- (i) धनराशि अवमुक्त से सम्बन्धित पूर्व शासनादेशों में उल्लिखित शर्तें यथावत रहेंगे।
- (ii) कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- (iii) कार्य पर मदवार उतना ही व्यय किया जाय जितनी मदवार धनराशि स्वीकृत की गयी है। स्वीकृत धनराशि से अधिक व्यय कदापि न किया जाए तथा एक मद की धनराशि दूसरे मद में कदापि व्यय न की जाय।
- (iv) कार्य प्रारम्भ करने से पूर्व स्थल का मृदा परीक्षण एवं भू-गर्भीय परीक्षण अनिवार्य रूप करा लिया जाय।
- (v) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
- (vi) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाये तथा विशिष्टियों के अनुरूप सामग्री ही प्रयोग में लायी जाये।
- (vii) विस्तृत आगणन में प्राविधानित डिजायन एवं मात्राओं हेतु सम्बन्धित कार्यदायी संस्था पूर्ण रूप से उत्तरदायी होंगे।
- (viii) स्वीकृत विस्तृत आगणन के प्राविधानों एवं तकनीकी स्वीकृति के आगणन के प्राविधानों में परिवर्तन (केवल अपरिहार्य स्थिति की दशा में ही) करने से पूर्व सक्षम अधिकारी की सहमति अनिवार्य रूप से प्राप्त कर ली जाये।

- (ix) व्यय करते समय उत्तराखण्ड अधिप्राप्ति नियमावली 2008 तथा इसके क्रम में समय-समय पर निर्गत दिशा-निर्देशों का अनुपालन किया जायेगा।
- (x) आवंटित धनराशि का उपभोग 31 मार्च, 2018 तक कर लिया जाय। अवशेष धनराशि समयान्तर्गत शासन को समर्पित कर दी जाय।
- (xi) स्वीकृत की जा रही धनराशि का व्यय उन्ही मदों में किया जायेगा जिसके लिये यह स्वीकृत की जा रही है। मद परिवर्तन का अधिकार विभाग के पास नहीं होगा। बजट योजनावार आवंटन उसके विपरीत मासिक योजनावार व्यय का विवरण शासन को उपलब्ध करा दिया जायेगा।
- (xii) वित्तीय वर्ष के अन्त में कृत कार्य की वित्तीय एवं भौतिक प्रगति का विवरण एवं उपयोगिता प्रमाण पत्र भी शासन को उपलब्ध करा दिया जायेगा।
- (xiii) मुख्य सचिव, उत्तराखण्ड शासन के शासनादेश संख्या-2047/XIV-219(2006), दिनांक 30 मई, 2006 द्वारा निर्गत आदेशों का कड़ाई से पालन करने का कष्ट करें।
- (xiv) कार्यदायी संस्था के निधारण में शासन द्वारा समय-समय पर निर्गत शासनादेशों का अनुपालन सुनिश्चित किया जायेगा।

2- उपरोक्त व्यय वित्तीय वर्ष 2017-18 का लेखानुदान के अनुदान संख्या-26 के अन्तर्गत लेखाशीर्षक-5452-पर्यटन पर पूंजीगत परिव्यय-80-सामान्य-104-संवर्धन तथा प्रचार-04-राज्य सेक्टर-52-चारधाम यात्रा मार्गों पर आधारभूत सुविधाओं का निर्माण/विकास-24-वृहत् निर्माण कार्य मानक मद के नामे डाला जायेगा।

3- उपरोक्त आदेश वित्त विभाग के शासनादेश संख्या-312/XXVII(1)/2017, दिनांक 31 मार्च, 2017 एवं समसंशोधित शासनादेश संख्या-314/03(150)/XXVII(1)/2017, दिनांक 31 मार्च, 2017 के प्राविधानों द्वारा प्रतिनिहित अधिकारों के अधीन जारी किये जा रहे हैं।

4- उक्त व्यय वर्तमान वित्तीय वर्ष 2017-18 के अनुदान संख्या-26 के अन्तर्गत अलोटमेंट आईडी-S.1.7.0.5260188 द्वारा निर्गत किया जा रहा है।

सलग्नक-यथोपरि।

भवदीय,

(आर० मीनाक्षी सुन्दरम )  
सचिव।

संख्या:-771 /VI(1)/2017-04(11)/2016, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, लेखा एवं हकदारी, उत्तराखण्ड देहरादून।
- 2- वित्त अधिकारी, साइबर ट्रेजरी, 23 लक्ष्मी रोड, डालनवाला देहरादून।
- 3- आयुक्त गढ़वाल मण्डल।
- 4- जिलाधिकारी, देहरादून, रुद्रप्रयाग, उत्तरकाशी, चमोली।
- 5- वित्त अनुभाग-2, उत्तराखण्ड शासन।
- 6- सुलभ इन्टरनेशनल सोशल सर्विस ऑर्गेनाइजेशन, देहरादून।
- ✓ 7- एन0आई0सी0, उत्तराखण्ड सचिवालय परिसर।
- 8- गार्ड फाईल।

आज्ञा से,

(गरिमा सैकली)  
संयुक्त सचिव।

५९